

ພຣະທັມມິກາ

[1](#) [2](#) [3](#) [4](#) [5](#) [6](#) [7](#)

ມິກາ

1.

- 1 ພຣະທັມເຮືອງນີ້ ບັນຈຸຖ້ອຍຄຳທີ່ພຣະຜູ້ເປັນເຈົ້າສົ່ງເຖິງມິກາ ຊາວເມືອງໂມເຣເຊທ ໃນສະໄຫມຂອງໂຢທາມ ອາຮັສ ແລະເຮເຊກີຢາ ເປັນກະສັດຂອງຊາວຢູດາ ພຣະຜູ້ເປັນເຈົ້າໄດ້ຊົງສະແດງສິ່ງທີ່ຈະເວົ້າດັ່ງຕໍ່ລົງໄປນີ້ ທີ່ກ່ຽວກັບເມືອງຊາມາເຣັງ ແລະເມືອງເຢຣູຊາເລັມຕໍ່ ມິກາ
- 2 ຈົ່ງຟັງເຮືອງນີ້ ຊົນຊາດທັງຫລາຍເອີຍ, ຈົ່ງຟັງເຮືອງນີ້ ປວງຊົນທີ່ອາໄສຢູ່ເທິງແຜ່ນດິນໂລກ ພຣະຜູ້ເປັນເຈົ້າຈະເປັນພານຕໍ່ສູ້ເຈົ້າ ຈົ່ງຟັງແມ່, ສຽງຂອງພຣະອົງສົ່ງລົງມາຈາກພຣະວິຫານບ່ອນສັກສິດຂອງພຣະອົງ
- 3 ພຣະຜູ້ເປັນເຈົ້າກຳລັງສະເດັດມາແຕ່ເບື້ອງເທິງ ພຣະອົງຈະຊົງສະເດັດລົງມາຢ່າງເທິງຈອມພູທັງຫລາຍ
- 4 ແລ້ວພູທັງຫລາຍຈະເປື້ອຍລະລາຍໄປໃຕ້ພຣະບາດຂອງພຣະອົງ ເຫມືອນດັ່ງຂີ້ເຜີ້ງຖືກໄຟ ມັນຈະໄຫລລົງສູ່ຮ່ອມພູ ເຫມືອນດັ່ງນ້ຳໄຫລລົງມາແຕ່ພູ
- 5 ເຫດການທັງປວງນີ້ບັງເກີດຂຶ້ນ ກໍເພາະວ່າປະຊາຊົນອິສຣາເອນໄດ້ກະທຳບາບ ແລະກະບົດຕໍ່ສູ້ພຣະເຈົ້າເປັນຄວາມຜິດຂອງໃຜທີ່ອິສຣາເອນເປັນກະບົດ ແມ່ນປະຊາຊົນຊາມາເຣັງທັນແລ້ວ ໃຜບູຊາຮູບເຄົາຣົບໃນປະເທດຢູດາ ແມ່ນປະຊາຊົນເຢຣູຊາເລັມທັນແລ້ວ
- 6 ສະນັ້ນ ພຣະຜູ້ເປັນເຈົ້າຊົງກ່າວວ່າ, “ເຮົາຈະທຳໃຫ້ຊາມາເຣັງເປັນກອງສິ່ງຫັກເພພັງຢູ່ໃນທົ່ງນາ ແລະໃຫ້ເປັນສ່ວນສຳລັບປູກຕົ້ນອະງຸ່ນ ເຮົາຈະເທກ້ອນຫີນທີ່ໃຊ້ສ້າງເມືອງນັ້ນລົງທີ່ຮ່ອມພູ ແລະຈະໃຫ້ເຫັນຮາກຖານຂອງເມືອງ
- 7 ຮູບເຄົາຣົບທັງຫມົດຈະຖືກທຸບໃຫ້ຫມຸ່ນ ແລະຖືກທຳລາຍດ້ວຍໄຟ ປະຊາຊົນໄດ້ຮູບເຄົາຣົບເຫລົ່ານັ້ນມາຢ່າງບໍ່ສັດຊື່ຕໍ່ພຣະເຈົ້າ ແລະບັດນີ້ ພວກເຂົາຈະໄດ້ໂທດຈາກການບໍ່ສັດຊື່ນັ້ນຢ່າງເຫມາະສົມ”
- 8 ແລ້ວມິກາເວົ້າຕໍ່ໄປວ່າ, “ກໍເພາະເຫດເຫລົ່ານີ້ແຫລະ, ຂ້າພະເຈົ້າຈຶ່ງເສົ້າໃຈແລະຄຳຄວນ ຂ້າພະເຈົ້າຈະຢ່າງຕີນເປົ່າແລະເປືອຍກາຍ ເພື່ອສະແດງຄວາມເລື້ອທມອງໃຈ ຂ້າພະເຈົ້າຈະຫອນເຫມືອນຫມາປ່າແລະອິດຄາງເຫມືອນນົກຈອກປ່າ
- 9 ເພາະວ່າບາດແຜຂອງເມືອງຊາມາເຣັງຮັກສາໃຫ້ດີບໍ່ໄດ້ ເມືອງຢູດາກໍກຳລັງຈະເປັນບາດແຜຄືກັນ ເພາະການທຳລາຍໄດ້ມາຮອດປະຕູເມືອງເຢຣູຊາເລັມ ບ່ອນທີ່ປະຊາຊົນໄດ້ອາໄສຢູ່ແລ້ວ”

ສັດຕູມາໃກ້ເມືອງເຢຣູຊາເລັມ

- 10 ຢ່າໄດ້ບອກເຮືອງຜ່າຍແພ້ຂອງພວກເຮົາ ໃຫ້ຊາວເມືອງກາດຮູ້ ຢ່າໃຫ້ພວກເຂົາເຫັນການຮ້ອງໄຫ້ຂອງພວກເຮົາ ຈົ່ງກັງເກືອກຢູ່ໃນຂີ້ຝຸ່ນດ້ວຍຄວາມສິ້ນຫວັງໃນເມືອງເບດເລອາຟຣາ

- 11 ຊາວເມືອງຊາພິເອີຍ, ຈົ່ງຫນີໄປຕ່າງຖິ່ນຢ່າງສິ້ນເນື້ອປະດາຕົວ ແລະຢ່າງອັບອາຍຂາຍຫນ້າ ພວກທີ່ອາໄສຢູ່ໃນເມືອງຊາອານານ ຈະບໍ່ມີຊີວິດລອດອອກມາໄດ້ ເມື່ອພວກເຈົ້າໄດ້ຍິນຊ່າງເບເທເຊນ ຮ້ອງໄທ້ຮ້າໄຮ ເຈົ້າຈົ່ງຮູ້ເສັ້ງວ່າ ບ່ອນນັ້ນບໍ່ແມ່ນບ່ອນລີ້ໄພເສັ້ງແລ້ວ
- 12 ຊາວເມືອງມາໂຣທເຈັບແສບຢ່າງສາຫັດ ພວກເຂົາຕ້ອງການຄວາມບັນເທົາ ກໍຍ້ອນວ່າພຣະຜູ້ເປັນເຈົ້າໄດ້ນຳຄວາມຫາຍຍະນະໃກ້ເມືອງເຢຣູຊາເລັມ
- 13 ພວກເຈົ້າທີ່ອາໄສຢູ່ໃນເມືອງລາຄິສ ຈົ່ງເອົາມ້າໃສ່ກວຽນຂອງເຈົ້າຕຽມໄວ້ ເຈົ້າເລີ້ມສ້າງບາບກັມໃຫ້ແກ່ບຸດຕຣີຂອງຊີໂອນ ເພາະໄດ້ພົບການທໍຣະຍົດຂອງອິສຣາເອນໃນເຈົ້າ
- 14 ເພາະສະນັ້ນ ເຈົ້າຈົ່ງສັ່ງລາເມືອງໂມເຣເຊທກາດ ພວກກະສັດອິສຣາເອນຈະບໍ່ໄດ້ຮັບການຊ່ອຍເຫລືອຈາກເມືອງອັດຊິບເລີຍ
- 15 ພຣະຜູ້ເປັນເຈົ້າຊົງກ່າວວ່າ, “ຊາວເມືອງມາເຣຊາເອີຍ, ເຮົາຈະມອບເຈົ້າໃຫ້ສັດຕູທີ່ກຳລັງຈະຍຶດເອົາເມືອງຂອງພວກເຈົ້າ ສ່ວນກະສັດອິສຣາເອນກໍຈະບົບຫນີໄປລີ້ຢູ່ໃນຖ້ຳທີ່ອາດູນລາມ
- 16 ຈົ່ງແຖຫົວຂອງພວກເຈົ້າ ເພື່ອໄວ້ທຸກໃຫ້ແກ່ບຸດທີ່ຮັກຂອງພວກເຈົ້າສາ ຈົ່ງແຖຫົວໃຫ້ໂລ້ນເຫມືອນແຮງກຳເພາະວ່າ ພວກບຸດຂອງພວກເຈົ້າຈະຖືກເອົາຫນີໄປເລີຍ

2. ເຄາະກຳຂອງພວກທີ່ບົບບັງຄັບຄົນຈົນ

- 1 ຜູ້ທີ່ນອນຄິດວາງແຜນການກະທຳຄວາມຊົ່ວ ຈະໄດ້ຮັບຄວາມວິບັດຢ່າງຫນັກ ເມື່ອຮຸ່ງເຊົ້າຂຶ້ນ ພໍເຂົາໄດ້ໂອກາດພວກເຂົາກໍເຮັດຄວາມຊົ່ວທີ່ໄດ້ວາງແຜນໄວ້ນັ້ນ
- 2 ເມື່ອພວກເຂົາຕ້ອງການທົ່ງນາ ແລະບ້ານເຮືອນພວກເຂົາກໍຍຶດເອົາໄປ ພວກເຂົາໃຊ້ກຳລັງແລະເລ່ຫລຸ່ມຫລອກເອົາເຮືອນແລະທີ່ດິນຂອງເຈົ້າຊັບ
- 3 ເຫດສັນນັ້ນ ພຣະຜູ້ເປັນເຈົ້າຈົ່ງຊົງກ່າວວ່າ, “ເຮົາກຳລັງວາງແຜນເອົາໄພວິບັດມາໃສ່ພວກເຈົ້າ ຊຶ່ງບໍ່ມີໃຜຈະຫລົບຫລີກໄດ້ ພວກເຈົ້າຈະຢ່າງໄປຢ່າງສະງ່າຜ່າເຜີຍຕໍ່ໄປບໍ່ໄດ້ອີກ ເພາະວ່າມັນເປັນຍາມເຄາະຮ້າຍສຳລັບພວກເຈົ້າ
- 4 ເວລາຍາມນັ້ນມາຮອດ ຈະມີຄົນເອົາເຮືອງຂອງພວກເຈົ້າມາກ່າວເປັນຄຳຂວັນ ໃນຄາວໄພວິບັດແລະຮ້ອງເພງອັນຂົ່ມຂຶ້ນນີ້ວ່າ, “ພວກເຮົາພົນາດໄປຈົນຫມົດກ້ຽງສາແລ້ວ ພຣະຜູ້ເປັນເຈົ້າໄດ້ຍຶດເອົາດິນຫມູ່ເຮົາໄປແລ້ວເອົາໄປມອບໃຫ້ສັດຕູ”
- 5 ດັ່ງນັ້ນ ບໍ່ມີໃຜໃນພວກເຈົ້າຈະໄດ້ຮັບດິນຕອນນຶ່ງຕອນໃດໃນມື້ທີ່ແບ່ງປັນດິນ ລະຫວ່າງໄພພົນຂອງພຣະຜູ້ເປັນເຈົ້າ
- 6 ປະຊາຊົນເທສນາສັ່ງສອນຂ້າພະເຈົ້າວ່າ, “ຢ່າສັ່ງສອນພວກເຮົາກ່ຽວກັບເຮືອງເຫລົ່ານັ້ນເລີຍ ພຣະເຈົ້າຈະບໍ່ເຮັດໃຫ້ພວກເຮົາເຊື່ອມເສັ້ງດອກ ປະຊາຊົນອິສຣາເອນໄດ້ຖືກສາບແຊ່ງຊັ້ນບໍ່

- 7 ພຣະຜູ້ເປັນເຈົ້າທາມິດຄວາມອົດທົນແລ້ວຫລື ພຣະອົງຈະກະທຳສິ່ງເຫລົ່ານັ້ນອີ່ຫລີຫວາ ພຣະອົງຈະບໍ່ກ່າວ ຢ່າງເປັນມິດຕໍ່ຜູ້ທີ່ປະພຶດຊອບທັມບໍ່
- 8 ພຣະຜູ້ເປັນເຈົ້າຊົງຕອບວ່າ, “ພວກເຈົ້າເອງເປັນບໍ່ຮະບັກຕໍ່ໄພ່ພົນຂອງເຮົາ ພວກເຈົ້າໄດ້ລັກເອົາແມ້ແຕ່ ເສື້ອຂອງຄົນທີ່ຢູ່ຢາງສົງບ ຄືບັນດາຜູ້ທີ່ກັບຈາກສະຫນາມຮົບຊຶ່ງຄິດວ່າຕົນປອດພັຍແລ້ວ
- 9 ພວກເຈົ້າຂັບໄລ່ພວກຜູ້ຍິງໄພ່ພົນຂອງເຮົາອອກຈາກເຮືອນອັນຜາສຸກຂອງພວກເຂົາ ແລະຍັງໃຫ້ລູກຂອງ ພວກເຂົາບໍ່ໄດ້ຮັບພອນຂອງເຮົາຕລອດໄປ
- 10 ຈົ່ງຫນີໄປສາ ບ່ອນທີ່ບໍ່ມີທີ່ພັກພາອາໄສ ຍ້ອນຄວາມບາບພວກເຈົ້າຈຶ່ງຈະພົບກັບຄວາມພິນາດອັນຮ້າຍ ແຮງ
- 11 ບຸກຄົນຜູ້ນຶ່ງຊຶ່ງທ່ຽວໄປຕົວະ ແລະຫລອກລວງປະຊາຊົນໂດຍກ່າວວ່າ ນ້ຳອະງຸ່ນແລະສຸຣາຈະຫລົ່ງໄຫລມາ ສຳລັບພວກເຈົ້າ ອັນນີ້ ຄືການທຳນວາຍຢ່າງນຶ່ງທີ່ປະຊາຊົນມັກ
- 12 ແຕ່ເຮົາຈະທ້ອນໂຮມປະຊາຊົນອິສຣາເອນທັງຫມົດ ພ້ອມທັງພວກທີ່ເຫລືອຢູ່ ເຮົາຈະທ້ອນໂຮມພວກເຈົ້າ ໃຫ້ຢູ່ນຳກັນເຫມືອນຝູງແກະຢູ່ໃນຄອກ ແລະເຫມືອນຝູງສັດຢູ່ໃນທົ່ງຫຍ້າ ດິນແດນຂອງພວກເຈົ້າຈະເຕັມ ໄປດ້ວຍສຽງຂອງຝູງຊົນທັງຫລາຍ”
- 13 ພຣະເຈົ້າຈະໄຂຫົນທາງສຳລັບນຳພວກເຂົາອອກໄປ ພວກເຂົາຈະທະລຸອອກໄປທາງປະຕູເຂົ້າເມືອງແລະ ໄປຢ່າງມີອິສຣະ ພຣະຜູ້ເປັນເຈົ້າຜູ້ຈະເປັນເຈົ້າຊີວິດຂອງພວກເຂົາຈະນຳພາອອກໄປ

3. ມີກາກ່າວໂທດຜູ້ນຳອິສຣາເອນ

- 1 ບັນດາຜູ້ປົກຄອງອິສຣາເອນເອີຍ, ຈົ່ງຟັງພວກເຈົ້າຄວນຈະເປັນຜູ້ຮັກສາຄວາມຍຸດຕິທັມ
- 2 ແຕ່ພວກເຈົ້າກຽດຊັງຄວາມດີ ແລະຮັກຄວາມຊົ່ວ ພວກເຈົ້າຂູດຮິດ ແລະທໍຣະມານໄພ່ພົນຂອງເຮົາຢ່າງທາ ຣຸນຄື
- 3 ພວກເຈົ້າກັດກິນຊີ້ນ ແລະລອກຫນັງຂອງພວກເຂົາອອກ ຫັກກະດູກຂອງພວກເຂົາ ແລະຕັດໃຫ້ເປັນ ຕ່ອນໆເຫມືອນຊີ້ນຢູ່ໃນຫມໍ້
- 4 ແລະຈະມີວັນນຶ່ງທີ່ພວກເຈົ້າຈະຮ້ອງທາພຣະຜູ້ເປັນເຈົ້າ ແຕ່ພຣະອົງຈະບໍ່ຊົງຕອບພວກເຈົ້າ ພຣະອົງຈະບໍ່ ຟັງການອ້ອນວອນຂອງພວກເຈົ້າ ກໍເພາະວ່າພວກເຈົ້າໄດ້ປະພຶດຊົ່ວ
- 5 ປະຊາຊົນໄດ້ຖືກຜູ້ປະກາດພຣະທັມຫລອກລວງ ຄືພວກສັນຍາໃຫ້ຄວາມສົງບແກ່ຜູ້ທີ່ລ້ຽງພວກເຂົາ ແຕ່ ນາບຊູເອົາເສິກສົງຄາມມາສູ່ຜູ້ທີ່ບໍ່ໄດ້ຍິນຍອມປະຕິບັດຕາມ ສຳລັບພວກຜູ້ປະກາດພຣະທັມເຫລົ່ານັ້ນ ພຣະຜູ້ເປັນເຈົ້າຊົງກ່າວແກ່ເຂົາວ່າ,
- 6 “ກໍຍ້ອນວ່າ ພວກເຈົ້າໄດ້ນຳໄພ່ພົນຂອງເຮົາໄປໃນທາງທີ່ຜິດ ພວກເຈົ້າຈະບໍ່ມີນິມິດອີກຕໍ່ໄປ ແລະພວກ ເຈົ້າຈະບໍ່ສາມາດທຳນວາຍເຮືອງໃດໆໄດ້ເລີຍ ພວກຜູ້ປະກາດພຣະທັມເອີຍ, ຄວາມສຳຄັນຂອງພວກເຈົ້າກໍ ໃກ້ຈະຫມົດແລ້ວ ດັ່ງຕາເວັນກຳລັງຈະຕົກ

- 7 ຜູ້ທີ່ທຳນວາຍເຫດການໃນອະນາຄົດ ຈະໄດ້ຮັບຄວາມອັບອາຍຂາຍໜ້າ ຈາກການລົ້ມເຫລວຂອງພວກເຂົາ ພວກເຂົາທຸກຄົນເສັຽໃຈກໍຍ້ອນວ່າ ພຣະເຈົ້າບໍ່ໄດ້ປະທານຄຳຕອບໃຫ້ແກ່ເຂົາ
- 8 ແຕ່ສຳລັບຂ້າພະເຈົ້າແລ້ວ ຂ້າພະເຈົ້າເຕັມໄປດ້ວຍພຣະວິນຍານຂອງພຣະຜູ້ເປັນເຈົ້າ ຄືດ້ວຍຮິດເດດດ້ວຍຄວາມຍຸດຕິທັມ ແລະດ້ວຍຄວາມກ້າຫານ ເພື່ອບອກປະຊາຊົນອິສຣາເອນໃຫ້ສຳນຶກເຖິງຄວາມບາບຂອງພວກເຂົາ
- 9 ບັນດາຜູ້ປົກຄອງອິສຣາເອນເອີຍ, ຈົ່ງຟັງຂ້າພະເຈົ້າເທີນ ພວກເຈົ້າກຽດຊັງຄວາມຍຸດຕິທັມ ແລະປ່ຽນຄວາມຊອບທັມມາເປັນຄວາມອະທັມ
- 10 ພວກເຈົ້າສ້າງເຢຣູຊາເລັມ ເມືອງຂອງພຣະເຈົ້າຂຶ້ນມາດ້ວຍການຄາດຕະກຳແລະດ້ວຍການອະທັມ
- 11 ບັນດາພວກຜູ້ປົກຄອງເມືອງ ກໍປົກຄອງດ້ວຍເຫັນແກ່ສິນບົນ ບັນດາປະໂຮທິດກໍໃຊ້ກົດໝາຍເພື່ອເຫັນແກ່ສິນຈ້າງຮາງວັນ ບັນດາຜູ້ປະກາດພຣະທັມກໍຖວາຍດ້ວຍເຫັນແກ່ເງິນ ແລະພວກເຂົາທັງໝົດຍັງອ້າງວ່າ ພຣະຜູ້ເປັນເຈົ້າໄດ້ສະຖິດຢູ່ກັບພວກເຂົາໂດຍເວົ້າວ່າ, “ພຣະຜູ້ເປັນເຈົ້າໄດ້ສະຖິດຢູ່ນຳເຮົາແມ່ນບ? ບໍ່ມີໄພອັນຕະຣາຍໃດໆຈະມາເຖິງພວກເຮົາດອກ”
- 12 ດ້ວຍເຫດນີ້ແຫລະ, ຍ້ອນພວກເຈົ້າເມືອງຊີໂອນຈະຖືກໂຖເໝືອນດັ່ງໂຖນາ ເຢຣູຊາເລັມຈະກາຍເປັນກອງສິ່ງສລັກຫັກເພພັງ ແລະພູເຂົາວິຫານຈະເປັນປ່າ

4. ພຣະຜູ້ເປັນເຈົ້າແຫ່ງສາກົນນະໂລກປົກຄອງດ້ວຍສັນຕິສຸກ

(ອຊຢ 2:2-4)

- 1 ໃນຍຸກຕໍ່ມາ ຈະເປັນດັ່ງນີ້ຄື ພູເຂົາບ່ອນພຣະວິຫານຕັ້ງຢູ່ ຈະເປັນພູເຂົາທີ່ສູງສຸດ ໃນຈຳນວນພູທັງຫລາຍຫລາຍຊົນຊາດຈະຫລັ່ງໄຫລມາຫາທີ່ນັ້ນ
- 2 ແລະປະຊາຊົນຂອງຊົນຊາດເຫລົ່ານັ້ນຈະເວົ້າວ່າ, “ມາເທາະ, ເຮົາພາກັນໄປຍັງພູເຂົາຂອງພຣະຜູ້ເປັນເຈົ້າຂຶ້ນໄປຍັງພຣະວິຫານຂອງພຣະເຈົ້າອິສຣາເອນ ພວກເຮົາຈະໄດ້ຮູ້ສິ່ງທີ່ພຣະອົງຕ້ອງການໃຫ້ພວກເຮົາທຳ ພວກເຮົາຈະເດີນໄປໃນທິນທາງທີ່ພຣະອົງຊົງໄດ້ເລືອກໄວ້” ພຣະທັມຂອງພຣະຜູ້ເປັນເຈົ້າມາຈາກເຢຣູຊາເລັມ ຈາກຊີໂອນບ່ອນທີ່ພຣະອົງຊົງເວົ້າກັບໄພ່ພົນຂອງພຣະອົງ
- 3 ພຣະອົງຈະຊົງໄກ່ເກັ່ງການຜິດຖຽງກັນລະຫວ່າງຊົນຊາດແລະເປັນຜູ້ພິພາກສາຄະດີລະຫວ່າງມະຫາອຳນາດທັງຫລາຍທີ່ຢູ່ຫ່າງໄກຈາກອິສຣາເອນ ພວກເຂົາຈະຕິດາບໃຫ້ເປັນໝາກສົບໂຖ ແລະຈະຕິຫອກໃຫ້ເປັນມິດຕັດກິ່ງໄມ້ ຊົນຊາດທັງຫລາຍຈະບໍ່ເຮັດເສີກຕໍ່ສູ້ກັນອີກຕໍ່ໄປ ຫລືຈະບໍ່ຈັດຕຽມເພື່ອເຮັດເສີກອີກ
- 4 ທຸກໆຄົນຢູ່ໃນຄວາມສງົບສຸກ ຢູ່ໃຕ້ຮົ່ມອະງຸ່ນ ແລະຕົ້ນໝາກເຕືອຂອງຕົນ ໂດຍບໍ່ມີໃຜເຮັດໃຫ້ເຂົາຍ້ານກົວ ພຣະຜູ້ເປັນເຈົ້າຜູ້ມີອຳນາດຍິ່ງໃຫຍ່ໄດ້ສັນຍາໄວ້ດັ່ງນີ້
- 5 ແຕ່ລະຊົນຊາດນະມັສການ ແລະເຊື້ອພັງພຣະເຈົ້າຂອງພວກຕົນແຕ່ພວກເຮົາຈະນະມັສການ ແລະເຊື້ອພັງພຣະຜູ້ເປັນເຈົ້າຂອງພວກເຮົາຕລອດໄປເປັນມິດ

ອິສຣາເອນຈະກັບຄືນສູ່ປະເທດເດີມ

- 6 ພຣະຜູ້ເປັນເຈົ້າຊົງກ່າວວ່າ, “ເມື່ອຍາມຂອງເຮົາມາຮອດແລ້ວ ເຮົາຈະທ້ອນໂຮມໄພ່ພົນຂອງເຮົາ ຊຶ່ງແມ່ນພວກທີ່ເຮົາໄດ້ລົງໂທດ ແລະໄດ້ຮັບກຳຈາກການເນລະເທດ
- 7 ພວກເຂົາເປັນຄົນອ່ອນແຮງແລະຫ່າງໄກຈາກເຮືອນຊານບ້ານຊ່ອງ ແຕ່ເຮົາຈະໃຫ້ເຂົາຕັ້ງປະເທດໃໝ່ ແລະຈະກາຍເປັນປະເທດທີ່ຍິ່ງໃຫຍ່ ເຮົາຈະປົກຄອງພວກເຂົາຕອດກາລະນານຢູ່ເທິງພູຊີໂອນ
- 8 ເຢຣູຊາເລັມບ່ອນທີ່ພຣະເຈົ້າຊົງເຝົ້າເບິ່ງໄພ່ພົນຂອງພຣະອົງເອີຍ, ເຈົ້າຈະເປັນເມືອງເອກຂອງຣາຊອານາຈັກອິສຣາເອນອີກເທື່ອນຶ່ງ
- 9 ເປັນຫຍັງເຈົ້າຈຶ່ງຮ້ອງໄຫ້ສຽງດັງແທ້? ເປັນຫຍັງພວກເຈົ້າຈຶ່ງເຈັບປວດເຫມືອນຜູ້ຍິງອອກລູກ? ບໍ່ແມ່ນພວກເຈົ້າບໍ່ມີກະສັດປົກຄອງບໍ່? ແລະພວກທີ່ປົກສາຂອງພວກເຈົ້າຕາຍຫມົດແລ້ວບໍ່?
- 10 ປະຊາຊົນອິສຣາເອນເອີຍ, ເຈົ້າເຈັບປວດ ແລະຮ້ອງຄາງເຫມືອນຍິງຄອດບຸດ ມາບັດນີ້ ພວກເຈົ້າຕ້ອງຫນີຈາກເມືອງນີ້ໄປຢູ່ໃນທົ່ງນາ ແລ້ວພວກເຈົ້າຕ້ອງໄປເມືອງບາບີໂລນ ເພາະວ່າໃນທີ່ນັ້ນພຣະຜູ້ເປັນເຈົ້າຈະຊົດຊ່ອຍພວກເຈົ້າໃຫ້ພົ້ນໄພຈາກອຳນາດຂອງສັດຕູ
- 11 ຫລາຍຊົນຊາດໄດ້ຮ່ວມມືກັນໂຈມຕີເຈົ້າ ພວກເຂົາເວົ້າວ່າ, “ຈົ່ງໃຫ້ມັນຫມົດຄວາມສັກສິດ ໃຫ້ຕາຂອງເຮົາເພ່ງເບິ່ງ ຊີໂອນ”
- 12 ແຕ່ຊົນຊາດເຫລົ່ານັ້ນບໍ່ຮູ້ຈັກພຣະດຳຮັດຂອງພຣະຜູ້ເປັນເຈົ້າ ພວກເຂົາບໍ່ຮູ້ຈັກວ່າ ພຣະອົງໄດ້ວາງແຜນການທ້ອນໂຮມພວກເຂົາ ເພື່ອເອົາມາລົງໂທດດັ່ງດຽວກັນກັບໂຮມເອົາມັດເຂົ້າມາຟາດໃນລານ
- 13 ໂອ ບຸດຕິ ຊີໂອນເອີຍ, ຈົ່ງລຸກຂັ້ນແລະນວດເຖິດເອີຍ, ເຮົາຈະທຳໃຫ້ພວກເຈົ້າແຂງແຮງເຫມືອນດັ່ງງົວກະທົງທີ່ມີເຂົາເຫລັກ ແລະມີຕີນໂລຫະ ພວກເຈົ້າຈະຢຽບທຳລາຍຫລາຍປະເທດໃຫ້ມຸ່ນ ແລະຊັບສົມບັດຂອງພວກເຂົາຈະເປັນຂອງເຮົາ ສິ່ງເຫລົ່ານັ້ນຈະຖືກຖວາຍໃຫ້ແກ່ພຣະຜູ້ເປັນເຈົ້າແຫ່ງພິພິທັງຫມົດ

5.

- 1 ປະຊາຊົນອິສຣາເອນເອີຍ, ຈົ່ງຕຽມພົນໄວ້ຮີບເສີກ ເພາະສັດຕູລ້ອມເຮົາໄວ້ແລ້ວ ແລະຜູ້ນຳອິສຣາເອນກໍຖືກສັດຕູຕີຫນ້າແລ້ວ
- ພຣະຜູ້ເປັນເຈົ້າຊົງສັນຍາຈະປະທານຜູ້ປົກຄອງຈາກເມືອງເບັດເລເຮັມ**
- 2 ເບັດເລເຮັມ ເອຟຣາທາເອີຍ, ເຈົ້າເປັນເມືອງນ້ອຍເມືອງນຶ່ງໃນເຂດຢູດາ ແຕ່ວ່າ ເຮົາຈະແຕ່ງໃຫ້ມີຜູ້ນຶ່ງມາປົກຄອງພວກອິສຣາເອນຫນໍ່ເຊື້ອສາຍຂອງທ່ານຈະມາຈາກສະໂຫມເດີມ
 - 3 ດັ່ງນັ້ນ ພຣະຜູ້ເປັນເຈົ້າ ຈະປະໄພ່ພົນຂອງພຣະອົງໃຫ້ສັດຕູ ຈົນເຖິງເວລາທີ່ຍິງຖືພາຄອດບຸດ ຄັນແລ້ວ ບັນດາພື້ນ້ອງໃນເມືອງທີ່ຍັງຖືກເນລະເທດກໍຈະມາທ້ອນໂຮມກັນກັບປະຊາຊົນອິສຣາເອນ

- 4 ເວລາຜູ້ນັ້ນມາ ທ່ານຈະມາປົກຄອງປະຊາຊົນດ້ວຍອຳນາດມາແຕ່ພຣະຜູ້ເປັນເຈົ້າ ແລະດ້ວຍຄວາມສະຫງ່າ
ຮາສີ ປະຊາຊົນຂອງທ່ານຈະຢູ່ຢ່າງປອດພັຍ ກໍຍ້ອນວ່າມະນຸດທຸກໆຄົນໃນໂລກ ຈະຮັບຮູ້ທ່ານ
- 5 ແລະທ່ານຈະເປັນຜູ້ນຳເອົາຄວາມສົງໄສສຸກມາ

ການຊ່ອຍໃຫ້ພົ້ນແລະການລົງໂທດ

ເມື່ອຊາວອັດສະຊີເຮັດຢຽບຢູ່ແລະບຸກລຸກຄຸກຄາມດິນແດນຂອງພວກເຮົາ ພວກເຮົາຈະສົ່ງພວກຜູ້ລ້ຽງແກະ
ເຈັດຄົນແລະຜູ້ນຳ ແປດຄົນມາຕໍ່ສູ້ພວກເຂົາ

- 6 ພວກຜູ້ນຳຈະຍຶດເອົາດິນແດນຂອງອັດສະຊີເຮັດມາປົກຄອງດ້ວຍກຳລັງ ເມື່ອຊາວອັດສະຊີເຮັດບຸກລຸກຄຸກຄາມ
ດິນແດນຂອງພວກເຮົາ ພວກຜູ້ນຳກໍຈະຊ່ອຍພວກເຮົາໃຫ້ພົ້ນໄພດ້ວຍວິທີຍຶດຄອງນັ້ນ
- 7 ປະຊາຊົນອິສຣາເອນຜູ້ຍັງມີຊີວິດເຫລືອຢູ່ກໍຈະເປັນເຫມືອນນ້ຳຄ້າງອັນສົດຊື່ນທີ່ພຣະຜູ້ເປັນເຈົ້າເຫລົງມາສຳ
ລັບຊົນຊາດແລະເຫມືອນທ່າຝົນທີ່ຕົກເທິງຫຍ້າກຳລັງປົງ ພວກເຂົາຈະອາໄສພຣະເຈົ້າບໍ່ແມ່ນອາໄສມະນຸດ
- 8 ປະຊາຊົນອິສຣາເອນບາງຄົນທີ່ຍັງເຫລືອຢູ່ຈະຢູ່ຖ້າມາກາງຊົນຊາດຕ່າງໆ ພວກເຂົາຈະເປັນເຫມືອນໂຕສິ່ງທີ່
ກຳລັງຊອກຫາອາຫານໃນປ່າ ຫລືໃນທົ່ງຫຍ້າ ມັນຄຸບເອົາແກະໃນຝູງແລ້ວຈືກເປັນຕ່ອນໆ ແລະບໍ່ມີແກະ
ຕົວໃດໃນທີ່ນັ້ນຈະລອດພົ້ນຈາກມັນໄປໄດ້
- 9 ອິສຣາເອນຈະຜາບແພ້ສັດຕູ ແລະທຳລາຍພວກເຂົາທຸກຄົນຈົນຫມົດກຸ້ງ
- 10 ພຣະຜູ້ເປັນເຈົ້າຊົງກ່າວວ່າ, “ໃນເວລານັ້ນ ເຮົາຈະເອົາມ້າຂອງພວກເຈົ້າໜີໄປ ແລະຈະທຳລາຍລໍ່ຂອງ
ພວກເຈົ້າ
- 11 ເຮົາຈະຢຽບຢູ່ຄ້າຍປ້ອງກັນໃຫ້ຫມົດ ແລະທຳລາຍເມືອງທັງຫລາຍໃນດິນແດນຂອງເຈົ້າ
- 12 ເຮົາຈະທຳລາຍເຄື່ອງລາງຂອງດີທີ່ເຈົ້າໃຊ້ແລະບໍ່ໃຫ້ມີຫມໍ່ອີກຕໍ່ໄປ
- 13 ເຮົາຈະທຳລາຍຮູບເຄົາຣົບ ແລະເສົາສັກສິດທີ່ພວກເຈົ້າໄດ້ນະມັສການ ພວກເຈົ້າຈະບໍ່ໄດ້ນະມັສການສິ່ງທີ່
ພວກເຈົ້າໄດ້ເຮັດນັ້ນອີກຕໍ່ໄປ
- 14 ເຮົາຈະຖອນຫລັກສັກສິດໃນປະເທດຂອງພວກເຈົ້າ ແລະທຳລາຍຫົວເມືອງຕ່າງໆຂອງພວກເຈົ້າ
- 15 ແລະດ້ວຍຄວາມຮ້າຍອັນໃຫຍ່ຂອງເຮົາ ເຮົາຈະແກ້ແຄ້ນຊົນຊາດທັງຫລາຍທີ່ບໍ່ເຊື່ອຟັງເຮົາ”

6. ພຣະຜູ້ເປັນເຈົ້າສູ້ຄວາມກັບອິສຣາເອນ

- 1 ຈົ່ງຟັງ ພຣະຜູ້ເປັນເຈົ້າສູ້ຄວາມກັບອິສຣາເອນ ພຣະຜູ້ເປັນເຈົ້າຈົ່ງລຸກຂຶ້ນແລ້ວຖະແຫລງຄະດີຂອງພຣະ
ອົງຕໍ່ພູເຂົາ ເພື່ອເປັນພຍານຂໍໃຫ້ເນີນພູໄດ້ຍິນສິ່ງທີ່ພຣະອົງຊົງກ່າວ
- 2 ພູເຂົາທັງຫລາຍ ແລະຮາກຖານອັນຫມັ້ນຄົງຂອງພິພົບເອີຍ, ຈົ່ງຟັງຄະດີຂອງພຣະຜູ້ເປັນເຈົ້າແມ່, ພຣະຜູ້
ເປັນເຈົ້າກຳລັງສູ້ຄວາມກັບໄພພົນຂອງພຣະອົງ ພຣະອົງກຳລັງກ່າວໂທດຕໍ່ປະຊາຊົນອິສຣາເອນ
- 3 ພຣະຜູ້ເປັນເຈົ້າຊົງກ່າວວ່າ, “ໄພພົນຂອງເຮົາເອີຍ, ເຮົາໄດ້ເຮັດຫຍັງແດ່ແກ່ເຈົ້າ ເຮົາໄດ້ເຮັດຫຍັງໃຫ້ເຈົ້າ
ລຳບາກຍາກແຄ້ນແດ່ ຈົ່ງຕອບເຮົາມາເບິ່ງດູ ເຮົາໄດ້ນຳພວກເຈົ້າອອກຈາກປະເທດເອຍິບ

- 4 ເຮົາໄດ້ໄຖ່ພວກເຈົ້າອອກຈາກການເປັນຂ້າທາດ ເຮົາໄດ້ສິ່ງໂມເຊ ອາໂຣນ ແລະນາງມີຣິອານເພື່ອເປັນຜູ້ນຳພາພວກເຈົ້າ
- 5 ໄພ່ພົນຂອງເຮົາເອີຍ, ຈົ່ງລະນຶກເຖິງສິ່ງທີ່ລາບາກ ເຈົ້າຊີວິດແຫ່ງໂມອາບວາງແຜນຕໍ່ສູ້ເຈົ້າ ແລະຈົ່ງລະນຶກເຖິງຖ້ອຍຄຳທີ່ບາລາອາມ ບຸດຊາຍຂອງເບໂອຣ໌ຕອບກະສັດວ່າຢາງໃດ? ຂໍໃຫ້ລະນຶກເຖິງສິ່ງທັງຫລາຍທີ່ເກີດຂຶ້ນອີກໃນລະຫວ່າງທາງແຕ່ເມືອງຊິດຕິມຫາເມືອງກິນການ ເພື່ອວ່າເຈົ້າຈະໄດ້ສຳນຶກໃນສິ່ງທີ່ເຮົາໄດ້ທຳເພື່ອຊ່ອຍຊີວິດຂອງພວກເຈົ້າ”

ພຣະຜູ້ເປັນເຈົ້າຕ້ອງການຫຍັງຈາກມະນຸດ

(ອມສ 5:24)

- 6 ເມື່ອຂ້າພຣະອົງມານະມັສການພຣະຜູ້ເປັນເຈົ້າແຫ່ງສວັນ ຂ້າພຣະອົງຈະນຳເອົາສິ່ງໃດເຂົ້າມາເຝົ້າພຣະອົງ ຂ້າພຣະອົງຈະນຳເອົາລູກງົວຕົວຕຸ້ຍພິທີ່ສຸດມາເຜົາຖວາຍບູຊາພຣະອົງບໍ່?
- 7 ພຣະຜູ້ເປັນເຈົ້າຈະພໍພຣະທັຍບໍ່ ຖ້າຂ້າພຣະອົງນຳແກະພັນໂຕ ຫລືຖັງນ້ຳມັນລົດອັນບໍ່ຫມົດເປັນຈັກເທື່ອມາຖວາຍພຣະອົງ ຂ້າພຣະອົງຄວນຖວາຍບຸດຫົວປີໃຫ້ພຣະອົງ ເພື່ອໄຖ່ຄວາມບາບຂອງຂ້າພຣະອົງ
- 8 ມະນຸດເອີຍ, ພຣະຜູ້ເປັນເຈົ້າໄດ້ບອກພວກເຈົ້າແລ້ວວ່າແມ່ນຫຍັງດີ ສິ່ງທີ່ພຣະອົງປະລິງຈາກເຈົ້າກໍຄື ໃຫ້ກະທຳຄວາມຍຸດຕິທັມສະແດງຄວາມຮັກຫມັ້ນຄົງ ແລະເຊື່ອຟັງພຣະເຈົ້າຂອງເຈົ້າຢ່າງອ່ອນນ້ອມ
- 9 ການຍຳເກງພຣະຜູ້ເປັນເຈົ້າເປັນການສລາດແທ້ ພຣະອົງຊົງຮ້ອງໃສ່ເມືອງນຶ່ງວ່າ, “ຈົ່ງຟັງ ໄພ່ພົນທີ່ໄດ້ປະຊຸມກັນຢູ່ໃນເມືອງ
- 10 ໃນເຮືອນຂອງຄົນຊົ່ວມີຊັບສົມບັດ ຊຶ່ງພວກເຂົາໄດ້ມາດ້ວຍການທຸຈຣິດ ພວກເຂົາໃຊ້ຕາຊົງປອມຊຶ່ງເຮົາກຽດຊັງ
- 11 ເຮົາຈະຍົກໂທດມະນຸດຜູ້ໃຊ້ຕາຊັງແລະຕາຊົງໂກງໄດ້ຫລື
- 12 ຄົນຮັ່ງມີໃນເມືອງຫາຜົນປໂຍດນຳຄົນທຸກຍາກ ປະຊາຊົນກໍຂີ້ຕົວະ
- 13 ມາບັດນີ້ ເຮົາໄດ້ລົງມືມ້າງເພແລະທຳລາຍແລ້ວ ກໍຍ້ອນຄວາມບາບຂອງພວກເຈົ້າ
- 14 ເຈົ້າຈະກິນແຕ່ບໍ່ຮູ້ອີ່ມ ເຈົ້າຈະຫິວເລື້ອຍໆໄປ ເມື່ອເຈົ້າສະສົມສິ່ງຂອງໄວ້ ເຮົາກໍຈະທຳລາຍສິ່ງເຫລົ່ານັ້ນດ້ວຍສົງຄາມເສັງ
- 15 ເຈົ້າຈະຫວ່ານເມັດເຂົ້າແຕ່ຈະບໍ່ໄດ້ເກັບກຸ່ງວ ເຈົ້າຈະອີ້ວນ້ຳມັນຈາກຫມາກກອກເທດ ແຕ່ເຈົ້າຈະບໍ່ໄດ້ໃຊ້ນ້ຳມັນນັ້ນ ເຈົ້າຈະເຮັດເຫລົ້າອະງຸ່ນ ແຕ່ເຈົ້າຈະບໍ່ໄດ້ດື່ມເຫລົ້ານັ້ນ
- 16 ເຈົ້າໄດ້ທຳຊົ່ວຕາມກະສັດອົມຣີ ແລະບຸດຊາຍຂອງພຣະອົງຄື ກະສັດອາຮາບ ໂດຍໄດ້ດຳເນີນຕາມກິນອຸບາຍຂອງພວກເຂົາ ດັ່ງນີ້ແຫລະ, ເຮົາຈະນຳພວກເຈົ້າໄປສູ່ຄວາມຈິບຫາຍ ແລະທຳໃຫ້ປະຊາຊົນທຸກຄົນຂອງພວກເຈົ້າຖືກຢຽບຫຍາມ ປະຊາຊົນທຸກບ່ອນຈະດູຫມິ່ນປມາດພວກເຈົ້າ

7. ສິນທັມຂອງອິສຣາເອນເສືອມລົງ

- 1 ສິນທັມຂອງສາແລ້ວ ຂ້າພະເຈົ້າເປັນເຫມືອນຄົນທີ່ວຽນຮຸ້ງຊຶ່ງຫາຜົນລະໄມ້ແລະຜົນອະງຸ່ນໃນຕົ້ນບໍ່ໄດ້ ຫມາກອະງຸ່ນແລະຫມາກເດືອນກໍຖືກເກັບໄປຫມົດແລ້ວ
- 2 ຢູ່ໃນປະເທດນີ້ບໍ່ມີຄົນສຸຈຣິດ ແລະຄົນຊື່ສັດຕໍ່ພຣະເຈົ້າສັກຄົນດຽວ ພວກເຂົາຕາຍຫມົດແລ້ວ ຕ່າງກໍຫາໂອກາດຂ້າພັນລັນແທງຊຶ່ງກັນແລະກັນ ຕ່າງກໍຫ້າງແຮ້ວດັກຈັບພີ່ນ້ອງຂອງຕົນເອງ
- 3 ພວກເຂົາຊໍານິຊໍານານໃນການກະທໍາຊົ່ວ ພວກເຈົ້າຫນ້າທີ່ແລະຜູ້ພິພາກສາຕ້ອງການສິນບົນ ຄົນທີ່ມີອິດທິພົນກໍເອີ້ນເຖິງແຕ່ສິ່ງທີ່ເຂົາຕ້ອງການ ສະນັ້ນ ພວກເຂົາຈຶ່ງວາງອຸບາຍໃສ່ກັນແລະກັນ
- 4 ແມ່ນແຕ່ຄົນດີແລະຄົນສຸຈຣິດກວ່າຫມູ່ໃນພວກເຂົາກໍເປັນເຫມືອນຫນາມ ເມື່ອເວລານັ້ນມາເຖິງພຣະເຈົ້າກໍຈະລົງໂທດໄພ່ພົນຂອງພຣະອົງ ຕາມທີ່ຊົງເຕືອນເຂົາໄວ້ ບັດນີ້ ພວກເຂົາກໍລັງວຸ້ນວາຍ
- 5 ຢ່າເຊື່ອໃຈທາງຢ່າວາງໃຈຄົນ ຈົ່ງລະມັດລະວັງໃນສິ່ງທີ່ເຈົ້າເວົ້າແມ່ນແຕ່ກັບພັຣຍາກໍດີ
- 6 ໃນເວລານັ້ນ ບຸດຊາຍຈະປະພຶດຮ້າຍຕໍ່ບິດາ ແລະບຸດຕຣີຈະຕໍ່ສູ້ມານດາ ບຸດສະໃໝ້ຈະຕໍ່ສູ້ແມ່ຍ່າ ແມ່ນແຕ່ສະມາຊິກໃນຄອບຄົວດຽວກໍກາຍເປັນສັດຕູກັນ
- 7 ແຕ່ຂ້າພະເຈົ້າຈະເຝົ້າແຍງເບິ່ງພຣະຜູ້ເປັນເຈົ້າ ຂ້າພະເຈົ້າຈະເຝົ້າຄອຍພຣະເຈົ້າດ້ວຍຄວາມຫວັງ ເພາະພຣະອົງຈະຊົດຊ່ອຍຂ້າພະເຈົ້າໃຫ້ພົ້ນພັຍ ພຣະເຈົ້າຈະຊົງຟັງຂ້າພະເຈົ້າ
- 8 ສັດຕູຂອງຂ້າເອີຍ, ຢ່າເຍາະເຍີ້ຍຂ້າເລີຍ ຂ້າລົ້ມລົງແຕ່ຂ້າຈະລຸກຂຶ້ນໃຫມ່ ເວລານີ້ຂ້າຢູ່ໃນຄວາມມືດ ແຕ່ພຣະຜູ້ເປັນເຈົ້າເປັນແສງສວ່າງຂອງຂ້າ ຂ້າໄດ້ເຄີຍທໍາບາບຕໍ່ສູ້ພຣະເຈົ້າ
- 9 ເຫດສັນນັ້ນ ຂ້າພະເຈົ້າຈະຕ້ອງອົດທົນຕໍ່ພຣະພິໂຣດຂອງພຣະອົງຢູ່ຊົ່ວລະຍະນຶ່ງ ໃນທີ່ສຸດ ພຣະອົງຈະປົກປ້ອງຂ້າພະເຈົ້າ ແລະທໍາໃຫ້ຜູ້ທີ່ກ່າວຜິດຕໍ່ຂ້າພະເຈົ້ານັ້ນຜ່າຍແພ້ຄະດີໄປ
- 10 ແລ້ວສັດຕູຂອງຂ້າພະເຈົ້າຈະເຫັນສິ່ງນັ້ນ ແລະກໍຈະໄດ້ຮັບຄວາມອັບອາຍຂາຍຫນ້າສັດຕູຜູ້ຊຶ່ງກ່າວທັບຖົມຂ້າພະເຈົ້າໄດ້ເວົ້າວ່າ, “ພຣະຜູ້ເປັນເຈົ້າຂອງເຈົ້າຢູ່ໃສ?” ຂ້າພະເຈົ້າກໍຈະເຫັນເຂົາຜ່າຍແພ້ໄປ ແລະຖືກຢຽບຢໍາລົງເຫມືອນຂີ້ຕົມໃນຖົນິນ
- 11 ເວລາທີ່ຈະສ້າງກໍາແພງເມືອງຂຶ້ນໃຫມ່ມາຮອດແລ້ວ ໃນເວລານັ້ນ ເຂດແດນຂອງພວກເຈົ້າຈະຂະຫຍາຍອອກໄປ
- 12 ປະຊາຊົນຂອງພວກເຈົ້າ ກໍຈະກັບຄືນຈາກທົ່ວທຸກບ່ອນຄືຈາກອັສຊີເຮັງທາງທິດຕາເວັນອອກ ຈາກເອຢິບທາງທິດໃຕ້ ຈາກທະເລແລະພູທີ່ແສນໂກ
- 13 ແຕ່ທົ່ວໂລກຈະກາຍເປັນຖິ່ນກັນດານກໍຍ້ອນວ່າ ຄົນທີ່ອາໄສຢູ່ໃນໂລກນີ້ໄດ້ກະທໍາຊົ່ວ
- 14 ໂອ ພຣະຜູ້ເປັນເຈົ້າ ຂໍຊົງເປັນຜູ້ລ້ຽງໄພ່ພົນຊຶ່ງພຣະອົງໄດ້ເລືອກໄວ້ແລ້ວທ້ອນ ດຽວນີ້ ພວກເຂົາກໍລັງຢູ່ໂດດດ່ຽວໃນປ່າ ຢູ່ເຂດອ້ອມແອ້ມເຂົາມີດິນດີສໍາລັບການເພາະປູກຄື ດິນໃນທົ່ງຫຍ້າທີ່ບາຊານ ແລະກິເລ

ອາດ ຂໍໃຫ້ພວກເຂົາໄປທຳມາຫາກິນໃນທີ່ນັ້ນທ້ອນ ດັ່ງທີ່ພວກເຂົາໄດ້ທຳມາຫາກິນມາແລ້ວແຕ່ບູຮານນະ
ການທ້ອນ

- 15 ໂອ ພຣະຜູ້ເປັນເຈົ້າ ຂໍທຳການອັດສະຈັນສຳລັບພວກຂ້າພຣະອົງເຫມືອນຄາວທີ່ພຣະອົງຊົງເຮັດຍາມອອກ
ຈາກປະເທດເອຢິບທ້ອນ

- 16 ຊົນຊາດທັງຫລາຍຈະເຫັນການກະທຳນັ້ນ ແລະຈະໄດ້ຮັບຄວາມອັບອາຍຂາຍຫນ້າ ແມ່ນວ່າພວກເຂົາຈະມີ
ອຳນາດຫລາຍປານໃດກໍຕາມ ພວກເຂົາກໍຈະເວົ້າຫຍັງບໍ່ໄດ້ ແລະພັງຫຍັງບໍ່ອອກ
- 17 ພວກເຂົາຈະລິເລືອໄປຕາມດິນເຫມືອນໆ ພວກເຂົາຍ້ານກົວຈົນຕົວສັ່ນ ແລະອອກມາຈາກບ່ອນລັບລີ້
ເຫມືອນສັດເລືອຄານ ພວກເຂົາຈະກັບມາຫາພຣະຜູ້ເປັນເຈົ້າຂອງພວກເຂົາດ້ວຍຄວາມຍ້ານກົວ
- 18 ໂອ ພຣະຜູ້ເປັນເຈົ້າເອີຍ, ບໍ່ມີພຣະເຈົ້າອົງໃດເຫມືອນພຣະອົງເລີຍ ພຣະອົງຊົງຍົກໂທດຄວາມບາບຂອ
ງໄພ່ພົນຜູ້ທີ່ຍັງເຫລືອຢູ່ ພຣະອົງຈະບໍ່
ພິໂຣດອີກຕໍ່ໄປ ແຕ່ຍິນດີຈະສະແດງຄວາມຮັກຫມັ້ນຄົງຕໍ່ພວກຂ້າພຣະອົງ
- 19 ພຣະອົງຍັງຈະເມດຕາຕໍ່ພວກຂ້າພຣະອົງອີກເທື່ອນຶ່ງຄື ພຣະອົງຈະຢຽບຄວາມຜິດຂອງພວກຂ້າພຣະອົງໄວ້
ໃຕ້ພຣະບາດ ແລະໂຍນຄວາມບາບ
ຂອງພວກຂ້າພຣະອົງລົງໃນທະເລເລິກ
- 20 ພຣະອົງຈະສະແດງຄວາມຊື່ສັດສຸຈຣິດ ແລະຄວາມຮັກຫມັ້ນຄົງຕໍ່ພວກອິສຣາເອນໄພ່ພົນຂອງພຣະອົງ ຕໍ່
ເຊື້ອສາຍຂອງອັບຣາຮາມດັ່ງທີ່ພຣະອົງໄດ້ຊົງສັນຍາຢ່າງຄັກແນ່ໄວ້ຕໍ່ບູຮານຕາຍາຍຂອງພວກຂ້າພຣະອົງ
ແຕ່ບູຮານນະການ